

ماسٹر تاج الدین انصاری رحمہ اللہ

اس میں کوئی شک نہیں کہ مجلس احرار اسلام کا ہر رہنماء اور کارکن اپنی ذات میں مکمل تارتخ اور قربانی و ایثار کا مرتع ہے لیکن بعض ایسے منفرد رہنماء اور کارکن جماعت کی تارتخ میں نظر آتے ہیں، جنہوں نے اپنی زندگی کے روز و شب اس کی آپیاری اور نصب اعین کے حصول کے لیے نہ صرف وقف کیے بلکہ ابتلا کا دور رہا ہو یا عام حالات وہ ہمیشہ اس کی ترقی کے لیے کمر بستہ اور شمار نظر آتے ہیں۔ ان مخلص اور ایثار پیشہ حضرات میں جناب ماسٹر تاج الدین انصاریؒ کا کردار اپنی بے لوث خدمات اور رخوبیوں کی بنا پر اپنی مثال خود ہی رہا ہے۔

ماسٹر تاج الدین انصاریؒ لدھیانہ (مشرقی پنجاب انڈیا) میں پیدا ہوئے۔ تعلیم کے حصول کے بعد آپ اپنی ہوزری کی صنعت سے منسلک ہو گئے۔ آپ اس کے ماہرا اور ماسٹر تھے۔ مجلس احرار اسلام میں شمولیت سے پہلے آپ اس کا روبار میں نہایت خوشحال زندگی برکرتے تھے۔ لیکن جماعت میں شرکت کے بعد زیادہ وقت جماعتی سرگرمیوں میں صرف کرنے لگے تو کاروبار کی طرف توجہ نہ دے سکے۔ جس سے سابقہ معاشری حالت تو برقرار رہی تاہم بعد میں درویشانہ زندگی پر ہی فقامت کر کے ہمہ وقت جماعت کی ترقی اور سرگرمیوں میں مصروف رہے۔ چودھری افضل حق مرحومؒ وفات کے بعد مجلس احرار کے مرکزی دفتر لاہور میں اقامتِ رکھی اور تقسیمِ ملک کے بعد یا تو مرکزی صدر رہے یا جزل سیکرٹری کے عہدہ پر فائز رہے۔ آپ نے اپنی باقی زندگی اُسی دفتر میں بسر کی اور آخر کار آپ کا جنازہ بھی اسی مرکزی دفتر ہی سے اٹھا۔

ماسٹر تاج الدین انصاریؒ نہایت میٹھے اور دھیٹے مزاج کے رہنماء تھے۔ انہوں نے اپنی تمام سیاسی زندگی میں کبھی جذباتی انداز اختیار نہیں کیا۔ مسئلہ یا معاملہ چاہے کتنا ہی مشکل یا پچیدہ کیوں نہ ہو۔ آپ اسے اپنے فطری اور میٹھے انداز سے حل کرنے کی کوشش کرتے جو کہ جماعت کے دیگر ممتاز رہنماؤں کے مقابلہ میں صرف آپ کا ہی حصہ تھا۔ آپ کی گفتگو بھی تملی، شیریں لہجہ سے مزین تھی۔ سادگی اور بے تکلف انداز آپ کے مزاج کا خصوصی حصہ تھا اور یہی سادگی اور صفائی آپ کے پسندیدہ ہمدرکے لباس سے آشکارا تھی۔

ماسٹر تاج الدین انصاریؒ صاحبِ قلم اور قادرِ الکلام مقرر تھے۔ آپ مجلس احرار اسلام کے ترجمان اخبار و زمانہ "آزاد" کے مدیر رہے اور تقسیمِ ملک سے پہلے ہفت روزہ "فضل" سہارن پور میں بھی ان کی خدمات اور کاوشیں شائع ہوتی رہیں۔ پاکستان بن جانے کے بعد بھی ملک کے چیزیں جیسا کہ "آزاد"، روزنامہ "نواب پاکستان"، ہفت روزہ "چنان"، ہفت روزہ "خدماتِ دین" اور ہفت روزہ "سیرت" میں آپ کے مضامین اور بیانات صفحہ قرطاس کی زینت بننے رہے ہیں۔ رقمِ اس وقت سے آپ کی سحرانگیز شخصیت سے غائبانہ طور پر متاثر ہوا جب فسادات بگال کے موقع پر مجلس احرار اسلام کے شعبۂ خدمت خلق کے انچارج کی حیثیت سے بگال جا کر مخاصلہ طور پر کام کیا اور اس کی کارروائی ہفت روزہ "فضل" سہارن پور میں شائع ہوتی رہی۔ جس کے مطالعہ سے رقم کے دل میں آپ کی بے لوث شخصیت جاگزیں ہوئی۔ مخدہ بگال میں اس وقت مجلس احرار اسلام ہند کی کوئی نمایاں تنظیمی شاخ نہیں تھی لیکن ماسٹر تاج الدین انصاریؒ کی خدمات سے بگالی زعماء اور دانشوار اتنے متاثر ہوئے کہ مجلس احرار اسلام کے نصب اعین اور پروگرام کے قریب آگئے۔ آپ کے کردار اور گفتگو سے

متاثر ہو کر کئی بکالی زماء نے مجلس احرار اسلام کی سالانہ کانفرنس منعقدہ لاہور میں آکر شرکت کی اور جماعت کے رہنماؤں کو خراج تحسین پیش کیا۔ تقسیم ملک کے وقت آپ لدھیانہ کے مسلم یکمپ میں تباہ موجود رہے، جب تک تمام مسلمان روائے ہوئے۔ گواہ اپنے اثر و سوخ سے خود یکمپ میں موجود مسلمانوں سے پہلے ہجرت کر سکتے تھے لیکن آپ کی ملی غیرت نے یہ گوارہ نہیں کیا اور جان ہتھیلی پر رکھ کر رات دن یکمپ میں بے بس اور بے کس مسلمانوں کی دیکھ بھال کو فرض اولین سمجھے رکھا۔ آپ کی خدمات سے متاثر ہو کر اس وقت لدھیانہ کے ڈپٹی کمشنز نے آپ کو تعریفی سند عطا کی۔ اس یکمپ کے حالات پر آپ نے ایک کتاب "سرخ لکیر" کے عنوان سے شائع کی۔ جس کے مضامین قبط و اروز نامہ "آزاد میں بھی شائع ہوتے رہے۔" اب بھی یہ کتاب مختلف کتب فروشوں کے ہاں دستیاب ہے۔ مغربی پاکستان میں سیالاب کی تباہ کاریوں کے موقع پر احرار رضا کاروں کے ہمراہ برداشتہ شدہ متاثرین کے مکانات کی تعمیر میں مدفرمانی اور ضروری اشیاء کی فراہمی کی کوشش کرتے رہے، جس کا اعتراض اس وقت کی صوبائی سکاؤٹ کمشنر پنجاب بیگم جی اے خان نے مختلف مواقع پر کیا اور ماستر تاج الدین انصاری کی خصاصانہ اور بے لوث خدمات پر خراج تحسین کیا۔ ماستر تاج الدین انصاری کی یہ خوبی رہی ہے کہ کوئی بھی مسلمان یا ادنی سے ادنی کا رکن آپ سے رابطہ کرتا تو آپ اس کی مدد اور رہنمائی میں کبھی بھی دریغ نہیں کرتے تھے اور سائل کی تسلی کے لیے ممکن حد تک امداد اور رہنمائی فرمایا کرتے تھے۔

تقسیم ملک کے بعد مجلس احرار اسلام نے سیاسی پلیٹ فارم سے کنارہ شی اختیار کر کے فتنہ مرزا بیت کی بنی کنی اور تعاقب کو نصب اعین بنا کر رات دن کوشش رہی اور تحریک ختم نبوت ۱۹۵۳ء اور ۱۹۷۴ء میں قوم کی رہنمائی فرمائی۔ آخر کار ستمبر ۱۹۷۴ء میں مرزا یوں کو مسلمانوں کے متفقہ مطالبے کے مطابق آئینی طور پر غیر مسلم اقلیت قرار دیا گیا۔ اس سلسلہ میں آپ کئی بار جیل بھی گئے اور قید و بند کی صعقوتوں کو خندہ پیشانی سے برداشت کیا۔ تحریک ختم نبوت ۱۹۵۳ء کے موقع پر بعض غیر ذمہ دار افراد کے بیانات کے جواب میں آپ نے "بیان صادق" نامی کتابچہ تحریر فرمایا۔ اس سے منیر انکو اور کمیشن کو تحریک ختم نبوت ۱۹۵۳ء کے صحیح حالات، اسباب اور واقعات سے آگاہ کیا اور جماعت احرار کی پالیسی کو واضح کر کے منیر کمیشن کے سامنے حقیقی صورت حال بیان کی۔ ۱۹۵۳ء کی تحریک کے دوران جب آپ مارشل لاء کے تحت گرفتار ہو کر جیل چلے گئے تو پنجاب حکومت نے مجلس احرار اسلام کے مرکزی دفتر کو سر بھر کر دیا لیکن آپ کی عدم موجودگی میں آپ کی باہمی اہلیتے کو کوشش کر کے عدالت عالیہ کے ذریعے سے واگذار کر دیا۔ آپ صفائی کے نہایت ولادہ تھے۔ اکثر خود اپنے ہاتھ سے دفتر احرار کی صفائی کرتے۔ تقریر اور تحریر آپ کا مشغل رہا۔ مختلف جرائد کے مدیر ہے اور ان میں جماعت کی پالیسی کو ہمیشہ ملاحظہ رکھا۔ آپ چوٹی کے مقرر تھے۔ سامعین کو اپنے منطقی طرز اور سادہ انداز سے متاثر کرنا آپ کی خصوصی خوبی تھی۔ آپ کے اس انداز خطابت سے کئی دیگر سیاسی اور مذہبی رہنماء بھی قائل اور متاثر تھے جن میں خصوصاً مولانا کوثر نیازی مرحوم آپ کی طرز خطابت کو خوب سراہتے تھے۔ کیم می ۱۹۷۰ء کو دفتر احرار میں انتقال ہوا۔ آپ کی اولاد میں دو بیویے صلاح الدین اور نظیرا اکبر انصاری تھے۔

آپ کی سیاسی، ملیٰ اور سماجی خدمات مجلس احرار اسلام کی تاریخ میں بے شک ایک درخشش باب ہے جو کوئی نسل کے لیے بلاشبہ مشعل راہ سے کم نہیں۔ جب بھی آپ کی شخصیت اور کردار کی یاد آتی ہے تو بے اختیار کہنا پڑتا ہے۔
وہ لوگ تم نے ایک ہی شوخی میں کھو دیئے
ڈھونڈا تھا آسمان نے جھیں خاک چھان کر